

LG ADMINISTRATION

لیفٹیننٹ گورنر منوج سنہا نے کہیو ہے جے انتظامیہ نانہہ وی وقت غے نال تیار رہنو چاہیے تے انتظامیہ نانہہ مکمل طور ور شہریاں غی بہتری واسطے کم کرنو چاہیے۔ انڈین سوسائٹی برائے تربیت و ترقی کا جموں چیپٹر کا افتتاح گا موقع ور کل بولتا واں، ایل جی نے اس گل ور زور دتو جے انتظامیہ کسے وی ملک غی ریڑھ غی ہڈی غی حیثیت رکھے۔ اج شہری انتظامیہ تیں شفافیت جواب دہی تے بہتر کار کردگی غی توقع رکھیں تے انتظامیہ گا عہدیداراں نانہہ لوکاں گا مسئلہ تے مشکلات حل کرن غے اہل ہونو لوڑے۔

LG STARTUP

لیفٹیننٹ گورنر منوج سنہا نے بیتے روز تمام شراکت داراں نانہہ تعاون نانہہ ترجیح دین تے اک ایسو ماحول بنان غی ہدایت جاری کیں جس مانہہ جموں کشمیر غی تیز رفتار ترقی واسطے مضبوط پیشہ ور پیدا کیا جاسکیں۔ آئی۔ایس۔ٹی۔ڈی غی افتتاحی تقریب غے دوران خطاب کرتا واں جناب سنہا نے کہیو جے اج گا مسائل پیچیدہ ہیں تے ان کو حل اجتماعی کوششاں نال ہی ممکن ہے۔

PM POPULARITY

وزیر اعظم نریندر مودی نانہہ اک بار پھر دُنیا گا مقبول ترین لیڈر گو درجو دتو گیو ہے۔ امریکہ مانہہ قائم ڈیٹا اینالیٹکس فرم ، مارننگ کنسلٹ غی طرفوں کیا گیا تازہ عالمی سروے مانہہ مودی نے 68 فی صد غی درجہ بندی حاصل کی ہے۔ یوہ سروے 2 مارچ تیں 8 مارچ بشکار منعقد کیو گیو۔ اس درجہ بندی مانہہ سوزر لینڈ گا صدر گایے پرمیلن تے جنوبی کوریاں گا صدر لی جی یمنگ دوجا مقام ور ریہا۔ اس درجہ بندی گا پہلا دس لیڈراں مانہہ امریکہ صدر ڈونالڈ ٹرمپ نانہہ جگہ نی ملی ہے۔

MEA PAKISTAN

کالعدم دہشت گرد تنظیم تے اُس گا ارکان غی حمایت مانہہ پاکستان غی طرفوں جاری کیا گیا بیان نانہہ بھارت نے سختی نال مسترد کیو ہے۔ اک کالعدم دہشت گرد تنظیم غے متعلق عدالتی معاملات ور پاکستان گا بیان بارے ذرائع ابلاغ غا سوالاں گا جواب مانہہ وزارت خارجہ گا ترجمان رندھیر جیسوال نے پُر زور الفاظ مانہہ کہیو جے پاکستان کول بھارت گا اندرونی معاملات یا اس گا عدالتی عمل ور تبصرو کرن گو کوئی جواز نی ہے۔ یاد رہ جے علیحدگی پسند آسیہ اندرابی نانہہ یو۔اے۔پی۔اے کیس مانہہ دہلی گی اک عدالت غی طرفوں عمر قید غی سزا سُنایا جان تیں بعد پاکستان نے شور مچایو تھو۔

AGNIVEER RESERVATION

مرکزی وزیر داخلہ امت شاہ نے تمام ریاستاں نانہہ خط لکھیو ہے جے نوکریاں مانہہ اگنی ویراں واسطے 20 فی صدء تخصص نانہہ نافز کیو جے۔ اس قدم گو مقصد 2027 مانہہ اپنی چار سالہ مدت پوری کرن آلا پہلا بیج گا اگنی ویراں غی آسان بحالی یا روزگار نانہہ یقینی بنانو ہے۔ وزارت نے فارست گارڈ ، کان کنی گارڈ ، پولیس کانسٹیبل

فائر مین ، ماؤنٹڈ پولیس ، جیل وارڈنز ، اسپیشل پولیس افسرز تے ایس۔ڈی۔آر۔ایف جیسا
عہداں غی پرتھیاں مانہہ 20 فی صدی تخصص واسطے کہیو ہے۔

RAM NAVMI

ملک بھر غے نال نال اج جموں مانہہ وی رام نومی غو تہوار منایو جارہیو ہے اس
دھیڑے مریدہ پُر شوتم بھگوان شری رام گو جنم ہوو تھو۔ اس تہوار نال چیتر نورترہ
مک جائیں تے ان غی مزہبی تے ثقافتی اہمیت ہے۔ ایل جی۔منوج سنہا تے وزیر اعلیٰ عمر
عبداللہ نے رام نومی گا موقع ور لوکاں نانہہ مبارک باد دتی ہے۔

WEATHER

محکمہ موسمیات نے جموں کشمیر مانہہ اج تیں 28 مارچ توڑی ہلکی بارش یا برف باری
یا فر چڑ چڑیا رہن غی پیشن گوئی کی ہے۔ محکمہ نے یوہ وی دسیو ہے جے 29 تیں
31 مارچ توڑی کئی علاقاں مانہہ ہلکی تیں درمیانہ درجہ غی بارش تے اوچا علاقاں
مانہہ برف باری گو امکان ہے۔ محکمہ موسمیات نے اس دوران ہلکی برف باری آسمانی
بجلی تے تیز ہوا چلن گی پیشن گوئی کرتا واں لوکاں نانہہ محتاط رہن گی اپیل کی ہے۔

SAFF

جنوبی ایشیائی فٹ بال فیڈریشن صاف انڈر 20 چیمپین شپ مانہہ بھارت گا مرداں آلا زمرہ
غی ٹیم غو پہلو مقابلو پاکستان غی ٹیم غے نال اج وے غو۔ بھارت غی ٹیم نال گروپ بی۔
مانہہ پاکستان تے بنگلہ دیش غی ٹیمان نال رکھیو گیو ہے تے باریں بھارت غی ٹیم
گو مقابلو بنگلہ دیش غی ٹیم غے نال وے غو۔
